

Opinjoni tal-Kumitat Ekonomiku u Soċjali Ewropew dwar “Il-professjoni tal-biedja u l-isfida tal-profittabbiltà”

(opinjoni fuq inizjattiva proprja)

(2019/C 353/12)

Relatur: **Arnold PUECH D'ALISSAC**

Deċiżjoni tal-Assemblea Plenarja	20.2.2019
Bażi legali	Artikolu 32(2) tar-Regoli ta' Proċedura Opinjoni fuq inizjattiva proprja
Sezzjoni kompetenti	Sezzjoni għall-Agricoltura, l-Iżvilupp Rurali u l-Ambjent
Adottata fis-sezzjoni	28.6.2019
Adottata fil-plenarja	18.7.2019
Sessjoni plenarja Nru	545
Riżultat tal-votazzjoni (favur/kontra/astensjonijiet)	188/0/5

1. Konkluzjonijiet u rakkomandazzjonijiet

1.1. Il-profittabbiltà u l-vijabbiltà ekonomika tal-irziezet hija kwistjoni serja fl-UE, fejn id-dhul ta' bidwi, bhala medja, huwa biss 46,5 % ta' setturi ekonomiċi oħra. Minkejja l-profittabbiltà baxxa, is-settur agrikolu tal-UE għandu rwol kruċjali bhala l-mutur tal-ekonomiji rurali u jipproduċi ikel ta' kwalità li jirrispetta l-ogħla standards fid-dinja. Huwa impossibbli li tinkiseb is-sostenibbiltà ambjentali b'mod iżolat mill-aspetti daqstant importanti tal-elementi ekonomiċi, kummerċjali, ekoloġiċi u soċjali tal-attività tal-biedja.

1.2. Is-settur agrikolu tal-Unjoni Ewropea jipprovdi lill-konsumaturi bis-sigurtà tal-ikel quddiem il-pressjoni dejjem tiżdied mit-tibdil fil-klima u d-domandi tas-soċjetà f'termini ta' sostenibbiltà ambjentali. Barra minn hekk, is-settur agrikolu Ewropew jikkontribwixxi b'mod attiv biex l-UE tibqa' kompetittiva u dinamika fis-swieq internazzjonali, u jgħin biex jiżgura l-bilanċ favorevoli tal-kummerċ tal-UE. Is-settur agrikolu tal-UE huwa wkoll wiehed mill-akbar sorsi ta' impjiegi, u jimpjega aktar minn 40 miljun persuna madwar l-UE. F'dawn l-oqsma, l-agrikoltura hafna drabi hija l-uniku settur ekonomiku li jiġġenera t-tkabbir u l-holqien tal-impjiegi.

1.3. Fl-UE hija meħtieġa katina tal-provvista tal-ikel ġusta, trasparenti, li tiffunzjona tajjeb u ekwa: wahda li hija tajba għall-bdiewa u għall-partijiet ikkonċernati kollha inklużi l-proċessuri, il-bejjiegha bl-impliment u, fuq kollox, il-konsumaturi. Fuq livell nazzjonali, għandha tinghata konsiderazzjoni għal approċċ ta' negozjati tas-suq bil-maqlub permezz tal-istabbiliment ta' katini tal-valur li jimmira li jagħti lill-bdiewa dhul fix-xahar tad-doppju tal-paga minima.

1.4. Is-settur agrikolu tal-UE jipprovdi servizzi pubbliċi pożittivi u esternalitajiet li mhumiex rikonoxxuti mis-suq. L-iżgurar tas-sigurtà tal-ikel filwaqt li jiġu rrispettati l-ogħla standards ta' produzzjoni huwa għan li ntlahaq. Madankollu, qed jiżdiedu sfidi godda bhat-tibdil fil-klima, il-volatilità evidenti tal-prezzijiet, kif ukoll il-kompetizzjoni inġusta minn sistemi ta' produzzjoni bi standards aktar baxxi, prattiki kummerċjali żleali, u d-depopolazzjoni taż-żoni rurali kif ukoll it-tixjiħ tal-popolazzjoni agrikola, li jqiegħdu lill-bdiewa tal-UE f'diffikultà fis-suq internazzjonali.

1.5. It-teknoloġiji ġodda, flimkien ma' attivitajiet inklużivi ta' riċerka u innovazzjoni, huma parti mis-soluzzjonijiet biex iżommu s-settur agrikolu tal-UE kompetittiv u jippermettu lill-bdiewa tal-UE jindirizzaw il-kwistjoni ta' sostenibbiltà b'mod dirett u effettiv.

1.6. L-edukazzjoni tul il-hajja u l-iżvilupp tal-hiliet huma mehtieġa sabiex il-bdiewa tal-UE jinghataw l-ghodod ġusti biex jisfruttaw aħjar il-potenzjal teknoloġiku ġdid u jużaw soluzzjonijiet innovattivi fl-irziezet tagħhom.

1.7. Il-bdiewa tal-UE hađu għadd ta' miżuri biex isahhu l-kontribut tagħhom fil-ġlieda kontra t-tibdil fil-klima peress li qed dejjem aktar jaraw l-effetti tagħha: jesperjenzaw tibdil fiż-żminijiet tal-hsad, ġlata bikrija jew imwahrha, nirien, għargħar u nixfa. Barra minn hekk, il-miżuri ambjentali m'għandhomx jipperikolaw is-sikurezza tal-ikel u għandhom iżommu f'moħħom li l-bdiewa għandhom bżonn remunerazzjoni ġusta għax-xogħol żejjed li l-miżuri sostenibbli u ta' mitgazzjoni spiss jirrikjedu.

1.8. UE b'sahhitha tftitex li twestaq mhux biss l-għanijiet tat-Trattat ta' Lisbona iżda wkoll il-miri globali bhall-Ftehim ta' Pariġi dwar il-Klima u l-Għanijiet ta' Żvilupp Sostenibbli tan-Nazzjonijiet Uniti. Dawn l-impenji ambizzjużi jehtieġ li jkunu appoġġjati minn baġit b'sahhtu u politiki effiċjenti, li jggarantixxu l-futur, l-iżvilupp u l-prospertà tal-agrikoltura u ż-żoni rurali. Il-bdiewa u l-kooperattivi agrikoli Ewropej jehtieġu baġit b'sahhtu tal-PAK għall-perjodu li jmiss.

2. Introduzzjoni

2.1. Il-KESE qed ihejji din l-Opinjoni biex jenfasizza r-rwol importanti tal-bdiewa Ewropej u l-kontribuzzjoni tagħhom għall-ekonomija tal-UE, billi jikkontribwixxu għas-sigurtà globali tal-ikel u biex iżommu ż-żoni rurali hajjin. Hafna drabi din il-kontribuzzjoni ma tiġix ippremjata daqskemm jisthoqqlha, u dan il-fatt jiskoraġġixxi lill-ġenerazzjoni l-ġdida milli tiehu f'idejha l-irziezet tal-familja tagħhom u jnaqqas l-attrazzenza tas-settur għal dawk li jkunu għadhom kemm dahl.

3. Ir-rwol tal-bdiewa fl-UE

3.1. *Il-kontribut għas-sigurtà tal-ikel, għall-kunsinna ta' ikel tajjeb għas-sahha u nutrittiv u għall-ekonomija ġenerali tal-UE*

3.1.1. F'kuntest fejn id-domanda għall-ikel u l-bijomassa qed jiziedu, il-bdiewa tal-UE, il-kooperattivi tagħhom u l-azjendi tagħhom huma impenjati li jipproduċu, jipproċessaw u jkkumerċjalizzaw ikel sikur u ta' kwalità għolja għaċ-ċittadini Ewropej u l-konsumaturi madwar id-dinja. Dawn jipprovdu lill-konsumaturi bis-sigurtà tal-ikel quddiem il-pessjoni dejjem tiżdied tat-tibdil fil-klima u d-domandi tas-soċjetà f'termini ta' sostenibbiltà ambjentali. Barra minn hekk, is-settur agrikolu Ewropew jikkontribwixxi b'mod attiv biex l-UE tibqa' kompetittiva u dinamika fis-swieq internazzjonali. Skont l-Eurostat⁽¹⁾, is-settur agrikolu kien jammonta għal 1,2 % tal-PDG tal-UE fl-2017 u holoq valur miżjud (gross) ta' EUR 188,5 biljun, u kkontribwixxa b'mod attiv għall-bilanċ favorevoli tal-kummerċ tal-UE b'EUR 137 biljun ta' esportazzjonijiet agrikoli għall-istess perjodu ta' żmien.

3.2. *L-impjegi f'żoni rurali u żvantagġati*

3.2.1. Il-katina agroalimentari tal-UE hija wahda mill-akbar setturi ekonomiċi tal-UE, li żżomm u toħloq it-tkabbir u l-impjegi u timpjega madwar 40 miljun ruħ. Madwar 10 miljun persuna huma impjegati direttament u jahdmu f'irziezet u kooperattivi agrikoli. L-agrikoltura hija l-uniku sors ta' impjieg għal ċerti żoni jew reġjuni.

3.3. *Il-bdiewa bhala difensuri ta' pajsagġi tradizzjonali u manijers tal-art*

3.3.1. Il-bdiewa tal-UE, l-intrapriži agrikoli u l-kooperattivi tagħhom jamministraw madwar 173 miljun ettaru, li huwa madwar 39 % taż-żona totali tal-UE. Il-bdiewa u l-membri tal-familja tagħhom jippreservaw il-pajsagġ rurali u l-bijodiversità, billi jipprovdu hafna riżultati pożittivi għas-soċjetà: bix-xogħol impenjat tagħhom f'termini ta' ġestjoni tal-art u tal-pajsagġ, qed jikkontribwixxu b'mod attiv biex itaffu l-effetti ta' katastrofi kbar f'każ ta' kundizzjonijiet estremi tat-temp. Bosta bdiewa huma wkoll sidien ta' foresti u l-kontribut tagħhom għall-ġestjoni tal-foresti huwa sinifikanti. Barra minn hekk, il-bdiewa jghinu biex iżommu u jirrestawraw il-pajsagġ tradizzjonali tal-UE taż-żoni rurali, billi jizguraw il-preservazzjoni tal-wirt kulturali u jipprovdu wkoll sinerġiji pożittivi mas-settur tat-turiżmu tal-UE. Madankollu, l-isforzi li saru s'issa mis-settur agrikolu ma jistgħux jahbu l-fatt li jrid isir hafna aktar u jittiehdu aktar miżuri sabiex jinkisbu l-oġettivi tal-bijodiversità fil-livell Ewropew u dak globali, inkluża l-protezzjoni tan-naħal, l-insetti u l-ghasafar. Sa ċertu punt, dan imur kontra l-htieġa li jiġi ġġenerat profitt, għaldaqstant, l-UE trid assolutament tippremja l-kontribut ambjentali akbar tas-settur agrikolu permezz ta' riżorsi addizzjonali allokati lill-PAK.

(¹) Eurostat, Agriculture, forestry and fishery statistics 2018 (Statistika dwar l-agrikoltura, il-forestrija u s-sajd tal-2018)

4. **It-tibdil fil-professjoni tal-bdiewa**

4.1. ***Id-domandi tas-soċjetà li qed jiżdiedu dwar dieti tajbin għas-saħħa, l-origini u l-kwalità tal-ikel, l-impatt fuq l-ambjent u l-benesseri tal-annimali***

4.1.1. Il-konsumaturi għandhom għad-dispożizzjoni tagħhom ammont kbir ta' informazzjoni marbuta mal-prodotti li jikkunsmaw kuljum. Huma qed jagħtu aktar attenzjoni lill-origini u l-kwalità tal-ikel kif ukoll lill-impatt ambjentali tiegħu. Fatturi importanti oħra tal-għażla tal-konsumatur huma r-rispett tal-prattiki tal-benesseri tal-annimali u d-distanza minn fejn jiġi prodott l-ikel, inkluż it-tqassir tal-katini alimentari.

4.1.2. Sabiex jintlahqu l-aspettattivi tal-konsumaturi, il-bdiewa tal-UE bdew jimplimentaw azzjonijiet biex itejbu saħansitra aktar il-benesseri tal-annimali u jnaqqsu kwalunkwe impatt negattiv tal-attivitatiet tal-biedja fuq l-ambjent u l-kwalità tal-hamrija, filwaqt li jipproduċu prodotti ta' kwalità għolja. Il-bdiewa tal-UE, assistiti mill-awtoritajiet pubbliċi u l-akkademiċi, qed jinvestu l-enerġija u r-riżorsi sabiex ihaddnu dan il-mudell ġdid ta' konsum.

4.2. ***Ir-rwol tat-teknoloġija u l-innovazzjoni fl-agrikoltura***

4.2.1. Is-settur agrikolu tal-UE jinsab fuq quddiem nett tar-rivoluzzjoni teknoloġika u diġitali, b'bosta skoperti innovattivi fil-ġenetika, vetturi awtomatizzati, robots, drones, immaġini bis-satellita, telerilevament, big data eċċ. Barra minn hekk, il-bdiewa dejjem adottaw, żviluppaw u applikaw mudelli innovattivi tan-negozju tal-irziezet u Prattiki agronomiċi, inkluż tekniki ġodda u metodi ta' produzzjoni li żiedu l-produzzjoni u għamli l-prattiki tal-biedja aktar adattabbli għaċ-ċirkostanzi li qed jinbidlu.

4.2.2. F'din il-perspettiva, it-teknoloġiji ġodda jgħinu lill-bdiewa tal-UE biex jiżguraw is-sigurtà tal-ikel, filwaqt li jirrispettaw l-ogħla standards fid-dinja u jissodisfaw l-aspettattivi tal-konsumaturi. F'dan is-sens, it-teknoloġiji ġodda jippermettu lill-bdiewa tal-UE jindirizzaw il-kwistjoni tal-ambjent b'mod dirett u effettiv. Pereżempju, it-tnaqqis tal-prodotti għall-protezzjoni tal-pjanti (PPPs) jista' jinkiseb bl-użu ta' tahlita ta' teknoloġiji li jgħinu lill-bdiewa f'kull aspekt tal-produzzjoni. Fost oħrajn, it-tekniki ġodda ta' tghammir għandhom l-akbar impatt li jnaqqsu l-użu tal-PPPs u jrawmu r-reżistenza tal-pjanti u tal-annimali għal pesti, fungi u patoġeni esterni.

4.2.3. Ir-rwol tat-teknoloġiji mhux marbut biss mal-produzzjoni nnifisha iżda wkoll mat-traċċabbiltà, is-sikurezza tal-ikel, il-benesseri tal-annimali u l-azzjonijiet ta' mitigazzjoni tat-tibdil fil-klima li jgħinu biex is-settur agrikolu tal-UE jinżamm wiehed mill-aktar avvanzati u sikuri fid-dinja.

4.2.4. L-aċċess għall-finanzi huwa vitali għall-bdiewa tal-UE sabiex jimplimentaw soluzzjonijiet teknoloġiċi innovattivi fl-irziezet. F'dan ir-rigward, il-funzjoni tas-sussidjarjetà tat-tieni pilastru tal-PAK għandha tinżamm u titrawwem fil-PAK il-ġdida. Huwa importanti li wiehed jifhem li l-bdiewa tal-UE jimplimentaw biss l-aħhar żviluppi teknoloġiċi fin-negozju tagħhom permezz ta' aċċess faċli għall-kreditu.

5. **Sfidi**

5.1. ***It-tibdil fil-klima***

5.1.1. Il-bdiewa tal-UE jagħtu kontribut serju fil-ġlieda kontra t-tibdil fil-klima peress li qed jaraw l-effetti tagħha dejjem aktar: jes-perjenzaw tibdil fiż-żminijiet tal-hsad, ġlata bikrija jew imwahrha, nirien, għargħar u nixfa. Il-miżuri effettivi ta' adattament għat-tibdil fil-klima huma għalhekk kruċjali għall-viżabbiltà fit-tul tal-irziezet. Fl-istess hin, il-bdiewa qed inaqqsu l-emissjonijiet kemm fl-irziezet kif ukoll barra mill-irziezet permezz ta' Prattiki ta' ġestjoni sostenibbli, bl-implimentazzjoni ta' teknoloġiji ġodda kif ukoll użu aktar effiċjenti tal-uċuh tar-raba', tiben, demel u residwi oħra għal enerġija rinnovabbli, permezz ta' tishin solari u billi jipprovdu l-elettriku mill-enerġija mir-riħ kif ukoll minn sorsi oħra. Il-prodotti mill-uċuh tar-raba' u mir-residwi tal-bhejjem jistgħu jintużaw ukoll biex jipproduċu bijokarburanti u materjali industrijali rinnovabbli fl-irziezet skont il-prinċipji ta' ekonomija ċirkolari. Dan jgħin biex jitnaqqsu l-emissjonijiet f'setturi oħra u titnaqqas id-dipendenza tal-UE fuq il-provvisti tal-karburanti fossili tagħha.

5.1.2. Huwa importanti li wiehed jinnota li l-Ftehim ta' Pariġi kif ukoll l-Għanijiet ta' Żvilupp Sostenibbli stabbilixxew miri importanti għas-settur agrikolu tal-UE li għandhom jintlahqu bejn l-2030 u l-2050. Il-bdiewa tal-UE huma lesti li jindirizzaw dawn l-isfidi jekk ikunu mgħammra bl-ghodod it-tajba. Is-"sett ta' ghodod" għandu jinkludi qafas politiku pożittiv u faċli għall-utent, teknoloġiji ġodda, strateġiji tal-immaniġġjar tal-ilma (jiġifieri hażna u irrigazzjoni) u baġit b'saħħtu tal-PAK li jsostni l-isforzi addizzjonali tal-bdiewa. Il-bdiewa li jiġu mcaħħda minn waħda mill-ghodod imsemmija hawn fuq jistgħu jipperikolaw is-sigurtà tal-ikel u jaffettwaw b'mod negattiv il-kwalità tal-produzzjoni tal-ikel tal-UE.

5.2. *Id-dhul fis-settur tal-agrikoltura*

5.2.1. Id-dhul mill-agrikoltura ⁽²⁾ ghal kull unità ta' xoghol annwali (UXA), espress b'hal indici, kien 10,9 % oghla ghall-UE-28 fl-2017 milli fl-2016. Madankollu, dan irid jitqies f'relazzjoni ma' setturi ekonomiċi oħra fejn id-dhul medju huwa ferm oghla. Fil-fatt, meta mqabbla mal-pagi medji fl-ekonomija, id-dhul intraprenditorjali ta' bidwi ghal kull unità ta' xoghol tal-familja kien ilahhaq biss 46,5 % fl-2017.

5.2.2. Din is-sitwazzjoni ghandha impatt qawwi fuq l-iżvilupp tas-settur f'termini ta' attraenza ġenerali ghal atturi esterni, investuri u msieħba bankarji, u tipprevjeni l-iżvilupp ta' sinerġiji ma' setturi ekonomiċi oħra u tintensifika l-problema tat-tiġdid tal-ġenerazzjonijiet fiż-żoni rurali.

5.3. *Il-volatilità tal-prezzijiet u l-holqien ta' swieq ġodda*

5.3.1. Il-prezzijiet f'termini reali (imnaqqsa) ghal hafna mill-prodotti ewlenin kienu oghla fl-2017 milli fis-sena preċedenti: il-prezz medju tal-halib qabeż ghal 17,1 % oghla minn dak tal-2016, il-prezzijiet tal-majjal kienu 8,3 % oghla, iċ-ċereali gholew bi 3,0 %, il-prezzijiet tal-bhejjem tal-ifrat żdiedu bi 2,2 % u l-prezzijiet tat-tjur kienu oghla wkoll (+ 1,0 %). B'kuntrast, il-prezz f'termini reali tan-nagħaġ u l-mogħoż kompli jonqos (-1,4 %) fl-2017. Din ix-xejra pożittiva tal-biċċa l-kbira tal-komoditajiet kienet parti miż-żieda qawwija li bdiet fl-2003. Madankollu, fl-2008 seħħ tnaqqis qawwi fil-prezzijiet, li wassal ghall-volatilità tal-prezzijiet fis-suq internazzjonali li kien ta' sfida ghall-bdiewa żgħar u ta' daqs medju tal-UE kif ukoll ghall-investituri riċenti fis-settur agrikolu.

5.3.2. Minhabba n-natura eteroġenja tiegħu, is-settur agrikolu tal-UE rreaġixxa b' mod differenti għax-xokk tal-prezzijiet tal-2008: hafna bdiewa żgħar u medji kienu sfurzati jiddependu biss fuq pagamenti diretti tal-PAK biex iżommu l-attivitajiet tagħhom hajjin iżda dan ma kienx biżżejjed biex jiggarantixxi s-sostenibbiltà ekonomika tar-razzett tagħhom.

Meta wiehed ihares lejn l-esportazzjonijiet tal-UE, l-imsieheb kummerċjali tal-UE fil-prodotti agrikoli huwa l-Istati Uniti (16 % tal-esportazzjonijiet agrikoli totali, li kienu jiswew EUR 33,3 biljun fl-2017). B'koncentrazzjoni bħal din ta' esportazzjonijiet f'suq wiehed, is-settur agrikolu tal-UE huwa espost ghal deċiżjonijiet politiċi ta' partijiet terzi li jistgħu jwasslu ghal ċaqliq qawwi fil-prezzijiet (jiġifieri l-implimentazzjoni ta' projbizzjonijiet ta' esportazzjoni jew dazji doganali għoljin).

Is-suq uniku tal-UE huwa l-aktar suq miftuħ u aċċessibbli fid-dinja, u jhalli lill-bdiewa tal-UE jiffaċċjaw l-isfida li jikkompetu ma' prodotti agrikoli importati li jirrispettaw standards differenti tal-produzzjoni. Madankollu, it-traċċabbiltà tal-prodotti tal-ikel li ġejjin minn pajjiżi terzi għadha tista' titejjeb u tista' twassal ghal bosta kontroversji dwar il-kwalità tal-ikel u t-tikkettar tal-ikel relatati mal-prodotti importati (jiġifieri prodotti tal-ikel żviluppanti permezz ta' tekniki ta' tghammir ġodda, l-applikazzjoni tal-PPPs, ir-rispett tal-istandards tal-benesseri tal-annimali, eċċ.). Dawn l-importazzjonijiet huma kompetittivi hafna fis-suq tal-UE minhabba l-istandard differenti tal-produzzjoni tagħhom, filwaqt li johlqu tensjonijiet għall-bdiewa tal-UE li diġà jirrispettaw l-ogħla standards tal-produzzjoni fid-dinja.

5.4. *Id-depopolazzjoni taż-żoni rurali u t-tiġdid tal-ġenerazzjonijiet*

5.4.1. Skont il-Kummissjoni Ewropea, sebgha minn kull għaxar (71,5 %) manijers tal-irziezet fl-10,5 miljun azjenda tal-UE kienu rġiel u l-maġġoranza (57,9 %) kellhom 55 sena jew aktar. Madwar wiehed biss minn kull għaxar (10,6 %) manijers tal-irziezet kien bidwi żagħżuħ taht l-età ta' 40 sena u dan is-sehem kien saħansitra anqas fost il-bdiewa nisa (8,6 %).

5.4.2. Il-bdiewa, is-sidien tal-foresti, l-azjendi agrikoli u l-kooperattivi agrikoli huma s-sinsla ekonomika taż-żoni rurali tal-UE. It-tixjih tal-bdiewa jikkawża depopolazzjoni ġeneralizzata taż-żoni rurali (l-hekk imsejha "dijaspora rurali") b'konsegwenzi diretti fuq in-nisġa ekonomika u soċjetali ta' dawn it-territorji. Barra minn hekk, ġenerazzjonijiet ġodda huma skoraġġuti milli jkomplu bin-negozju tal-familja tagħhom minhabba l-profittabbiltà baxxa tal-attività tal-biedja u d-diffikultajiet biex ikollhom aċċess għall-art.

6. *Perspettivi*

6.1. *Id-diġitalizzazzjoni u l-biedja ta' preċiżjoni*

6.1.1. L-agrikoltura mxiet 'il quddiem f'era ta' biedja diġitalment imtejba, fejn kull apparat li jipproduċi d-data matul d-diversi stadji tal-produzzjoni agrikola jista' jibgħat dik l-informazzjoni biex tingabar, tiġi pproċessata u analizzata. L-użu tal-big data jista' jgħin lill-bdiewa jinvolvu ruħhom fir-rigward tal-futur tal-biedja u jiksbu miri ambizzjużi.

⁽²⁾ Eurostat, Agriculture, forestry and fishery statistics 2018 (Statistika dwar l-agrikoltura, il-forestrija u s-sajd tal-2018).

6.1.2. Ir-razzett jipproduċi hafna tipi ta' data li jistgħu jiġu kklassifikati f'kategoriji differenti, bħal data agronomika, data finanzjarja, data tal-konformità, data meteoroloġika, data ambjentali, data tal-magni, data tal-persunal, eċċ. Dawn is-settijiet ta' data jkunu ġejjin minn firxa wiesgħa ta' sorsi dejjem aktar b'saħħithom u kosteffettivi, bħal makkinarju, drones, GPS, sensuri remoti, satelliti, smartphones u oħrajn, u huma ssupplimentati minn fornituri ta' servizzi, korpi konsultattivi, awtoritajiet pubbliċi, eċċ. Barra minn hekk, l-imsieħba l-oħra fil-katina tal-valur, bħall-proċessuri u l-bejjieġha bl-immnut, is-supermarkets, il-hypermarkets kif ukoll l-aġenziji tar-riklamar qed jiġbru ammonti enormi ta' data dwar is-swieq li fihom il-bdiewa jbigħu l-prodotti tagħhom.

6.1.3. Il-ġbir u l-użu tad-data fl-agrikoltura mhux kuncett ġdid; il-bdiewa ilhom jagħmlu proprju dan mill-bidu tal-agrikoltura. Dak li hu ġdid, madankollu, huwa l-opportunità li jiġi żviluppatt settur tal-biedja orjentat lejn id-data bis-saħħa tad-daqs u l-volum ta' din id-data, li qed jikbru b'rata esponenzjali. Novità oħra hija l-kwalità tal-informazzjoni f'hin reali miksuba fil-livell tar-razzett u t-teknoloġija użata għall-ġbir, il-ħażna, l-użu, il-ġestjoni, l-iskambju, l-ipproċessar u l-komunikazzjoni tad-data.

6.1.4. Is-sjieda tad-data u d-dritt li jiġi ddeterminat min jista' jaċċessa u juża d-data huma vitali biex jinżamm l-involvement tal-bdiewa fl-implimentazzjoni ta' teknoloġiji ġodda. Bhalissa, m'hemm l-ebda qafas komuni fejn is-sjieda tad-data hija spjegata b'mod ċar. Għal din ir-raġuni, is-settur agrikolu tal-UE bena Kodiċi ta' Kondotta dwar il-kondiviżjoni tad-data agrikola bi ftehim kuntrattwali⁽³⁾, fejn jispejga d-dritt tal-orijġinatur tad-data li jkun ikkumpensat għall-użu tad-data mahluqa bħala parti mill-attività tiegħu.

6.1.5. Id-diġitalizzazzjoni u l-biedja ta' preċiżjoni għandhom rwol ewlieni fit-tiswir tal-futur tas-settur agrikolu tal-UE. Jaffettwaw ukoll is-suq tax-xogħol u t-tip ta' hiliet meħtieġa fl-agrikoltura, u qed jiddefinixxu mill-ġdid ir-rwol tal-bdiewa u l-mudelli tan-negozju tal-kooperattivi agrikoli.

6.2. **Il-miżuri tal-mitigazzjoni u l-adattament għat-tibdil fil-klima**

6.2.1. Is-settur agrikolu tal-UE implimenta numru kbir ta' azzjonijiet sabiex itejjeb is-sostenibbiltà ambjentali tiegħu matul l-aħħar deċennji. Il-PAK timponi azzjonijiet ambjentali stretti u li joffru sfida u prattiki ta' ġestjoni sostenibbli li jibdlu l-mod kif joperaw il-bdiewa fl-għelieqi, billi tgħaqqad b'mod effettiv il-kwalità mas-sostenibbiltà.

6.2.2. L-agrikoltura u l-forestrija għandhom rwol speċjali fil-mitigazzjoni tat-tibdil fil-klima minhabba li huma l-uniku settur ekonomiku li, permezz tal-fotosinteżi, inehhi l-gassijiet serra mill-atmosfera. Din il-kisba mis-settur għadha mhijiex rikonoxxuta għalkollox, ikkalkulata jew ikkunsidrata sew, u evalwazzjoni aħjar ta' kif il-foresti u l-uċuħ tar-raba' permanenti u annwali jistgħu jikkontribwixxu għall-emissjoni ta' gassijiet b'effett ta' serra għandha tiġi kkunsidrata aktar minn dawk li jfasslu l-politika.

6.2.3. Illum, il-bdiewa jixtiequ jaraw l-isforzi tagħhom fil-ġlieda kontra t-tibdil fil-klima rikonoxxuti mis-soċjetà kif ukoll minn dawk li jfasslu l-politika. B'mod speċjali dawk li jfasslu l-politika għandhom ikunu konxji li l-miżuri ambjentali m'għandhomx jipperikolaw is-sikurezza tal-ikel u għandhom iżommu f'moħħom li l-bdiewa għandhom b'żonn remunerazzjoni ġusta għax-xogħol żejjed li l-miżuri sostenibbli u ta' mitigazzjoni spiss jirrikjedu.

6.3. **Iż-żieda fit-trasparenza tas-swieq fil-katina tal-provvista tal-ikel**

6.3.1. Id-distribuzzjoni tal-valur miżjud fil-katina tal-ikel hija ta' madwar 25 % għall-bidwi, 25 % għall-ipproċessar tal-ikel u 50 % għas-servizzi tal-bejgħ bl-immnut tal-ikel u tal-ikel, skont l-iskeda informattiva tal-Kummissjoni mahruġa f'Marzu 2017.

6.3.2. Bhalissa, jeħtieġ li d-Direttiva Ewropea dwar il-prattiki kummerċjali iġusti tiġi rispettata b'mod strett. Fost l-intrapriżi tal-katina agrikola u tal-ikel, johroġ fid-dieher b'mod kostanti sproporzjon kbir fis-saħħa ta' negozjar bejn il-bdiewa u l-proċessuri ta' prodotti agrikoli u tal-ikel. F'din is-sitwazzjoni żbilanċjata jintervjenu bis-saħħa l-organizzazzjonijiet kummerċjali kbar (supermarkets, hypermarkets, kmamar kbar tal-industrija tal-ikel u tal-ipproċessar li joperaw fl-Ewropa kollha).

6.3.3. L-istadji tal-ipproċessar u tal-bejgħ bl-immnut wessgħu l-valur miżjud totali tagħhom fil-katina tal-ikel billi segwew iż-żieda fid-domanda tal-konsumatur għal prodotti ta' konvenjenza. Fl-istess hin, il-valur miżjud fl-agrikoltura naqas mill-2014 'il quddiem (b'4 % naqas fl-2016). Dan huwa dovut għal żieda fl-ispejjeż tal-input minhabba l-kompetizzjoni għal riżorsi skarsi kif ukoll il-possibbiltajiet limitati għall-bdiewa biex iżidu l-valur għall-prodott bażiku jew biex jithallsu għalih.

⁽³⁾ COPA-Cogeca – EU Code of conduct on agricultural data sharing by contractual agreement (Kodiċi ta' kondotta dwar il-kondiviżjoni tad-data agrikola permezz ta' ftehim kuntrattwali (Mhux disponibbli bil-Malti))

6.3.4. Barra minn hekk, Oxfam fl-istudju riċenti tagħhom "Ripe for change" (Wasal iż-żmien għal bidla) (2018) spjegaw l-inugwaljanza tal-katina tal-provvista tal-ikel, abbażi ta' eżempji mir-Renju Unit, in-Netherlands u l-Ġermanja, fost oħrajn. Meta haress fid-dettall lejn l-analiżi tal-prezzijiet tal-konsumatur aħhari, l-istudju ffoka fuq ir-Renju Unit sab li fl-2015 aktar minn nofs ta' dan il-prezz mar għas-supermarkets (52,8%), 38,5% marru għall-kummerċjanti u għall-manifatturi tal-ikel u 5,7% biss tal-prezz marru għall-bdiewa u l-haddiema fuq skala żgħira. L-aħhar 3% tal-prezz marru għall-ispiża tal-inputs.

6.3.5. Taht dawn iċ-ċirkostanzi, minhabba l-livell għoli ta' konċentrazzjoni tas-settur tal-bejgħ bl-innut u l-importanza fundamentali tad-difiża ta' suq intern li jahdem sew, il-leġislazzjoni qafas tal-UE li tinkludi l-projbizzjoni ta' prattiki kummerċjali żleali (PKZ) b'mekkaniżmi ta' kontroll u infurzar flimkien ma' sanzjonijiet ta' deterrent kienet punt tat-tluq tajjeb. Huwa kruċjali li jitkompla dan l-isforz biex tiżdied it-trasparenza tas-suq, filwaqt li jiġi żgurati sehem ġust tal-valur għall-bdiewa. Barra minn hekk, f'Lulju 2020 se jiġi implimentat ir-regolament il-ġdid dwar il-haddiema stazzjonati, u għandu jikkontribwixxi għal negozju aktar trasparenti u ġust fost il-bdiewa fil-livell nazzjonali.

6.3.6. Fuq livell nazzjonali, għandha tingħata konsiderazzjoni għal approċċ ta' negozjati tas-suq bil-maqlub permezz tal-istabbiliment ta' katini tal-valur li jimmira li jagħti lill-bdiewa dhul fix-xahar tad-doppju tal-paga minima.

7. Soluzzjonijiet

7.1. Is-sistema ta' azjendi agrikoli tal-familja, li hija apprezzata ferm mill-konsumaturi Ewropej, tehtieg politiki tajbin, regolamentazzjoni ġusta u raġonevoli flimkien ma' leġislazzjoni b'saħħitha u effettiva li se tgħin biex ittaffi t-teddida serja ta' volatilità estrema tal-prezzijiet u l-iżbilanċ dejjem jiżdied tal-poter fil-katina tal-provvista. It-task force għas-swieq agrikoli hija pass f'din id-direzzjoni, iżda jehtieg li tissaħħah aktar.

7.2. *Ir-riċerka u l-innovazzjoni adattati għall-bżonnijiet tal-bdiewa, approċċ b'diversi atturi u l-involvement dirett tal-partijiet ikkonċernati*

7.2.1. Il-partecipazzjoni tal-partijiet ikkonċernati hija essenzjali biex ir-riċerka titpoġġa fil-prattika. It-tqegħid tal-interessi tal-bdiewa fil-qalba tal-proċess tal-innovazzjoni mhux biss se jaċċelera l-impatt tiegħu b'mod sinifikanti iżda se jiżgura wkoll l-prattikabbiltà tar-riżultati tar-riċerka u l-innovazzjoni. Barra minn hekk, dan jgħin biex jiżgura li l-fondi tar-riċerka mogħtija jintefqu aħjar.

7.2.2. Il-bdiewa, l-azjendi agrikoli, is-sidien tal-foresti u l-kooperattivi tagħhom jistgħu jkunu muturi tal-innovazzjoni u t-tkabbir ekonomiku, anke permezz ta' programmi tal-gvern. Għalhekk, l-involvement tagħhom mill-bidu nett f'attivitajiet ta' riċerka u innovazzjoni fl-oqsma tal-agrikoltura, l-ikel, il-forestrija u l-akkwakultura għandu jiġi promoss u mheġġeg. L-involvement tagħhom fl-adjunkta kollha tal-proġetti se jiżgura riċerka u innovazzjoni immexxija aktar mid-domanda kif ukoll jgħin biex titnaqqas id-differenza attwali bejn l-akkademja u l-prattika, lejn soluzzjonijiet applikabbli. Fl-aħhar mill-aħhar, dan għandu jwassal biex il-bdiewa u l-produtturi tagħna jsiru aktar kompetittivi.

7.3. *Eċċellenza u Kwalità (Organiċi, IĠ, immarkar u katina tal-provvista tal-ikel qasira)*

7.3.1. Il-prodotti b'valur miżjud għoli bħall-Indikazzjoni Ġeografika u l-prodotti organiċi huma sors tajjeb ta' dhul għal hafna operaturi, speċjalment il-bdiewa. Dawn il-ktajjen tal-ikel partikolari huma saħansitra aktar interessanti jekk ma jkunx hemm intermedjarji. F'dan il-każ dawn il-katini tal-provvista qosra jsiru sors ta' dhul remunerattiv hafna għall-bdiewa u l-komunità rurali fejn jiġu prodotti dawn il-prodotti.

7.3.2. Fid-dettalji, il-ktajjen qosra tal-provvista tal-UE jirrapprezentaw alternattiva għal ktajjen tal-ikel konvenzjonali itwal fejn bdiewa żgħar jew kooperattivi hafna drabi għandhom f'tit setgħa ta' negozjar u l-konsumatur ma jstax jintraċċa l-ikel lil produttur jew zona lokali magħrufa. Sistema tal-ikel bħal din hija ta' interess konsiderevoli peress li tirrispondi għal numru ta' htigijiet u opportunitajiet, kemm tal-bdiewa kif ukoll tal-konsumaturi. L-iżvilupp ta' tipi differenti ta' ktajjen qosra tal-provvista tal-ikel (jiġifieri bejgħ dirett minn individwi u/jew bejgħ dirett kollettiv, shubijiet – agrikoltura appoġġjata mill-komunità) huwa wiehed mill-approċċi tal-Politika Agrikola Komuni għat-titjib tal-kompetittività fl-Ewropa. Il-ktajjen qosra tal-provvista tal-ikel jistgħu jaġixxu bħala mutur tal-bidla u mudell biex iżidu t-trasparenza, il-fiducja, l-ekwità u t-tkabbir fil-katina agroalimentari kollha.

7.3.3. Kwantità suffiċjenti ta' ikel tiggarrantixxi ċertu livell ta' stabbiltà soċjali fil-hajja taċ-ċittadini tal-UE fir-rigward tas-sitwazzjoni ta' parti mill-pjaneta tagħna fejn hemm nuqqas ta' ikel, li twassal ukoll għal migrazzjoni ekonomika lejn l-Ewropa jew lejn pajjiżi oħra.

7.4. L-edukazzjoni u l-iżvilupp ta' hiliet godda għas-settur primarju (iqsar)

7.4.1. Skont il-Eurostat, hafna mill-manigġers tal-irziezet fl-UE għandhom biss esperjenza prattika; dan kien il-każ għal sebgha minn kull għaxra (68,3 %) minnhom fl-2016. Anqas minn wiehed minn kull għaxar (9,1 %) manigġers tal-irziezet kellhom taħriġ agrikolu shih, u l-bqija (22,6 %) kellhom taħriġ agrikolu bażiku.

7.4.2. L-edukazzjoni fis-settur primarju hija kruċjali biex trawwem il-modernizzazzjoni u ttejjeb l-użu ta' teknoloġiji godda.

7.4.3. Illum dan huwa vitali, fejn il-hiliet diġitali qed isiru element essenzjali tal-ġestjoni moderna tal-irziezet. Dawn il-hiliet huma mehtieġa f'hafna oqsma, u l-agrikoltura mhijiex eċċezzjoni. Qed tikber il-htieġa għal nies b'hiliet tal-ICT u hiliet diġitali fl-agrikoltura, imma hemm diskrepanza cara fil-hiliet f'dan is-settur, speċjalment fiż-żoni rurali.

7.4.4. Sabiex il-komunità tal-biedja tiehu vantaġġ shih mill-opportunitajiet tat-trasformazzjoni teknoloġika u diġitali, jehtieġ li jittejjeb il-livell tal-hiliet diġitali fil-forza tax-xogħol tal-biedja.

7.4.5. Dan jista' jsir fil-livell tar-razzett u fi h'dan assoċjazzjonijiet u kooperattivi, kif ukoll fis-sistema tal-edukazzjoni u t-taħriġ tal-UE, li għandha tipprovdi programmi tul il-hajja biex jiġu żviluppati hiliet godda.

Brussell, it-18 ta' Lulju 2019.

Il-President
tal-Kumitat Ekonomiku u Soċjali Ewropew
Luca JAHIER